



TÆNASTUR OG TILBOÐ



Norðoya Bú- og Heimataænasta (NBH)

Kommunurnar í Norðoyggjum hava gjørt avtalu um javnbjóðis samstarv um heimatænastu og eldrarøkt. Tænasturnar eru skipaðar eftir løgtingslóg og kunngerð um Heimataænastu, eldrarøkt v.m.

Endamálið við tænastrunum er at fyriburgja sjúku, stimbra sálarliga og likamliga heilsu og trivnað borgarans, endurmenna mistan førleika, stimbra móguleika hins einstaka at klára seg sjálván og veita røkt og umsorgan. Sostatt tryggjar NBH borgarum við tørvi eina samskipaða heildartænastu, sum gerst best í góðum samstarvi við brúkara, avvarðandi og starvsfólk.



Heimasjúkrarøkt

Heimasjúkrarøkt fevnir um sjúkufyrirbygging, sjúkrarøkt, endurmenning, uppsøkjandi arbeiði og almenna heilsuvegleiðing.

Heimasjúkrarøktarfrøðingar veita tænastr alt døgnið til borgara í Norðoyggjum, ið hava ein visiteraðan tørv.

Heimasjúkrarøkt er ókeypis og fevnir um tænastr til borgara í øllum aldri, bæði í mun til bráðkomna og kroniska sjúku. Sjúkrarøktin verður veitt heima hjá borgaranum, á bústovni ella í ambulatorii.

Hevur tú spurningar ella ivamál, kanst tú ringja á tel. 793480 yrkadagar millum kl. 8.00 og 15.00

Heimahjálp

Heimahjálp verður veitt borgarum, sum hava tørv á persónligari hjálpi, røkt ella stuðli.

Heimahjálp verður veitt soleiðis:

1. Heimahjálp kann í óavmarkaða tíð verða veitt pensjónistum, ið hava tørv á hjálpi ella røkt, orsakað av varandi sjúku ella breki.

2. Heimahjálp kann verða veitt fyribils í eitt styttri tíðarskeið, orsakað av bráðfeingis sjúku ella breki.
3. Bráðfeingis heimahjálp kann verða veitt í eitt styttri tíðarskeið, tá ið foreldur berast frá, orsakað av sjúku, barnsburði ella eftirbata.

Heimahjálp eftir pkt. 1 skal gjaldast í mun til inntøku, meðan pkt. 2 og 3 verður veitt ókeypis.

Hevur tú spurningar ella ivamál, kanst tú ringja á tel. 793480 yrkadagar millum kl. 8.00 og 15.00





Ergo- og fysioterapi

NBH veitir fólkapensjónistum í Norðoyggjum ergo- og fysioterapi, tá tørvur er á hesum.

Tænastan fevnir um ergo- og fysioterapi, visitering, heimavitjan, vegleiðing og ráðgeving, hjálpartól og bústaðarbroyting, fyribrygjandi venjing, viðlíkahaldsvenjing, endurvenjing, rehabilitering o.a. til heimabúgvandi fólkapensjónistar og í ávísan mun til fólk, ið búa á búeindunum hjá NBH.

Hevur tú spurningar ella ivamál, kanst tú ringja á tel. 793464 yrkadagar millum kl. 8.00 og 15.00

Dagtilhaldið Búðatrøð

Búðatrøð er dagtilhald fyri heimabúgvandi fólkapensjónistar í Norðoyggjum, sum hava fingið staðfest eina demenssjúku.

Umframt dagtilhald veita starvsfólkini á Búðatrøð eisini vegleiðing, ráðgeving og undirvísing í demensspurningum. Búðatrøð heldur til í norðara enda á 1. hædd í Heiminum við Vágna.

Hevur tú spurningar ella ivamál, kanst tú ringja á tel. 793451/793450 yrkadagar millum kl. 8.00 og 15.00

Heimavitjanir

Fyribyrgjandi heimavitjanir er ein tænaða til borgara í Norðoyggjum, sum eru 75 ár og eldri, og sum ikki fáa aðra tænaða frá NBH.

Borgara í Norðoyggjum fáa bræv einaferð um árið við tilboði um heimavitjan.

Endamálið við vitjanini er at stimbra heilsu og at fyribyrgja sjúkur.

Ansingarsamsýning

Um tygum ella tygara avvarðandi tørvar støðuga røkt og hjáveru, ber til at søkja um ansingarsamsýning.

Mánaðarlíga samsýningin, sum er skattskyldug, er sambært kunngerð um ansing.

Samdøgursrehabilitering

Samdøgursrehabilitering er eitt tilboð, sum NBH bjóðar heimabúgvandi fólkapensjónistum í Norðoyggjum, ið hava fingið afturgongd í førleikastøðuni og hava ynski og tørv á at endurvinna mistar førleikar og at megna gerandisdagin á best møguligan hátt.

Avgjørt er, at gjald fyri samdøgursrehabilitering er eins og fyri umlætting, sum er ásett í kunngerð nr. 126 frá 17. des. 2014 um heimatænastu og gjald fyri heimatænastu, eldrarøkt o.a.

Mattænastan

Heimabúgvandi fólkapensjónistar hava møguleika fyri at søkja um at fáa døgurða koyrdan heim allar dagar í árinum.

Hava tygum tørv á hjálp til at hita matin, ber eisini til at fáa heimahjálp til hetta.

Høvuðsrættur kostar 45 kr.
Høvuðsrættur og suppa/dessert kosta 50 kr.*

**Hædd skal takast fyri møguligum prísbroytingum.*

Flutningur

NBH veitir flutning til dagtilhaldið Búðatrøð og visteraðar venjingar í Ven og Virka.

Stuðul til reingerð

Til ber at søkja um fíggarligan stuðul til reingerðartænastu. Stuðul verður veittur teimum fólkapensjónistum, ið einans hava vanliga fólkapensjón sum inntøku-grundarlag og ein mettán tørv á stuðli til reingerð.

Við stuðli frá NBH er brúkaragjaldið 200kr/tíman*

**Hædd skal takast fyri møguligum prísbroytingum.*

Hevur tú spurningar ella ivamál, kanst tú ringja á tel. 793400 yrkadagar millum kl. 8.00 og 15.00

Umlætting

Møguleiki er hjá heimabúgvandi fólkapensjónistum í Norðoyggjum at fáa tíðaravmarkaða umlætting. Gjald fyri umlætting er ásett í kunngerð nr. 126 frá 17. des. 2014 um heimatænastu og gjald fyri heimatænastu, eldrarøkt o.a.

Búpláss

Eldrabúpláss eru bústaðir, ið hýsa fólkapensjónistum við ellisbreki ella varandi sjúku, og sum hava tørv á hjálp ella røkt alt samdøgrið.

Avgerð um fast pláss verður tikin í upptøkunevndini, sum er mannað við leiðara, deildarleiðarum og visitorator.

Avgerðin er fakliga grundað, og nevndin skal tryggja, at borgarin við størsta tørv fæ hægstu raðfesting.

Eldrabústaðirnir í NBH eru:

- ▶ Sambýlið á Heygnum
Undir Kráarbrekku 1, 700 Klaksvík
- ▶ Heimið við Vágna
Sævargøta 1, 700 Klaksík
- ▶ Norðoya Røktarheim
Sniðgøta 1, 700 Klaksvík
- ▶ Norðoya Ellis- og Vistarheim
Garðavegur 10, 700 Klaksvík
- ▶ Sambýlið í Bøgøtu
Bøgøta 34, 700 Klaksvík



Samskaparar á búeindunum

NBH hevur sett tveir samskaparar í starv fyri at skapa ein virknan, innihaldsríkan og lívsjáttandi gerandisdag á búeindunum. Tænastan tekur støði í ynskjum og tørvum hjá búfólkunum og verður skipað í samstarvi við bú- og starvsfólk.

Hevur tú spurningar ella ivamál, kanst tú ringja á tel. 793400 yrkadagar millum kl. 8.00 og 15.00

TILBOÐ

NBH bjóðar øllum heimabúgvandi fólkapensjónistum í Norðoyggjum fjølbroytt tilboð, sum eru ókeypis.

Neyðugt er ikki at melda til ella senda umsóknarblað frammanudan.

Eginvenjing í Ven og Virka

Allir heimabúgvandi fólkapensjónistar kunnu venja í venjingarhølundum hjá Ergo- og fysioterapieindini í NBH.

Hetta er eitt tilboð við fjølbroyttum møguleikum, sum fleiri eldri dúgliga møta til.

Eg eri altíð glaður fyri kensluna í kroppinum, tá eg havi rørt meg eitt sindur.

– Brúkari

Fólkapensjónisturin hevur sjálvur ábyrgd av venjingini, men eldru borgararnir eru óførir at leggja hvørjum øðrum lag á.

Hóast talan er um eginvenjing, so eru starvsfólk hjá NBH eisini til staðar og til reiðar at vegleiða tey, sum koma til eginvenjing.

Eftir venjingina er eisini ein kaffimunnur at fáa í Smæruni, og tá er tað veruliga hugni, prát og samvera, sum er í hásæti. Tað er brúkararáðið fyri virkishúsið Smæruna, sum sjálvboðin skipar fyri kaffimunninum.

Eginvenjing fer fram á Kjaravegnum 48 týsdagar og hósdagar frá kl. 9.00 til 12.00, undantikið halgidagar og aðrar frídagar. Hevur tú spurningar ella ivamál, kanst tú ringja á tel. 793464 yrkadagar millum kl. 8.00 og 15.00



Sjálvboðið arbeiði

Eldraráðið í Norðoyggjum hevur í samstarvi við NBH og Reyða Kross tikið stig til at skipa eina tænaðu, har sjálvboðin fara út at vitja heimabúgvandi pensjónistar og pensjónstar, ið búa á bústovni.

Nærri kunning um tilboðið fæst við at ringja til Eldraráðið á tel. 228488/215174.

Dagtilhaldið

Dagtilhaldið er fyri allar heimabúgvandi fólkapensjónistar í Norðoyggjum.

Talið á vitjandi er vaksið sera nógv, síðan dagtilhaldið lat upp fyri bert fáum árum síðan. Sosiala samveran hevur stóran týðning fyri tey eldru, sum gleðast um at kunna vera saman um ymiskt virksemi, so sum spæl, sang og hugnalig prát afturvið einum góðum drekkamunni.

Her verður spælt nógv popp
– tað dámar okkum sera væl

– Brúkari

Opið er mánadag til hósdeg frá kl. 12.30 til 16.00.
Heimið við Vágna, Sævargøta 1, 700 Klaksvík. Hevur tú spurningar ella ivamál, kanst tú ringja á tel. 793455, mána-hósdagar millum kl. 10.00-15.00

Eftir summarfrítíðina 2019 verður dagtilhaldið flutt í veghæddina á Stoksoyravegi 39, 700 Klaksvík.



Virkishúsið Smæran

Í Smæruni eru ymisk virkistilboð, ið fremja heilsu, trivnað og møguleikar fyri at skapa netverk og vinabond.

Hvørt týskvøld hittast menn til ymisk spøl, so sum popp og dart. Góð uppmøting er til hesi kvøldini, har spæl og kaffiprát er í hásætið.

Hósdag seinnaðart hittast kvinnurnar til hugna og seyming. Afturvið einum góðum kaffimunni samanseyma kvinnurnar bundnar puntar til teppir, sum fyri tað mesta verða send til Rumenia.

Vit eru so hugagóðar,
at onkuntíð gloyma vit
at drekka kaffi

– Brúkari

Venjingarhølið Ven og Virka, sum eisini er á Kjararvegnum, er opið hvønn týsdag og hósdag kl. 9.00-12.00, og eftir venjingina er altíð ein kaffimunnur at fáa í Smæruni. Tað er brúkararáðið fyri virkishúsið Smæruna, sum sjálvboðið skipar fyri kaffimunninum.



Virkishúsið verður eisini brúkt til onnur endamál, eitt nú í samband við Torradagar, tá fyrilestrar og framsýningar eru.

Tað stendur øllum frítt at koma við uppskotum ella at skipa fyri tiltøkum; tó er tað brúkararáðið í Smæruni, sum samskipar tiltøkini.

Virkishúsið Smæran heldur til á Kjararvegnum 48 og er eitt tilboð til allar borgarar yvir 60 ár. Týskvøld kl. 19.00 er tiltak fyri menn. Hósdag kl. 14.00 hittast kvinnur til hugna og at seyma teppir. Samband við brúkararáðið: smaran@nbh.fo

Samband við okkum

Á heimasíðuni www.nbh.fo kanst tú kunna teg um tænastr og tilboð frá Norðoya Bú- og Heimaænastu. Har finnur tú eisini kunning um onnur tilboð til eldri í Norðoyggjum.

Á heimasíðuni eru umsóknarbløð til tær ymisku tænastrnar, sum kunnu sendast til nbh@nbh.fo ella Norðoya Bú- og Heimaænastu, N. Pálsøta 32, Postsmøga 2, 710 Klaksvík.

Til ber eisini at venda sær til Norðoya Bú- og Heimaænastu á tel. 793400 yrkadagar frá kl. 8.00 til 15.00.